



## ОРГАН БЕЛАРУСКАЙ НАЦЫЯНАЛЬНА-ВЫЗВОЛЬНАЙ ДУМКИ

WHITERUTHENIAN NEWSPAPER "BACKAUSCYNA" ("FATHERLAND")

Authorized by EUCOM Hqs Civil Affairs Division, 1. January 1951, Nr. UNDP 225  
Responsible Publisher: Vladimir BORTNIK

Printing Office: Buchdruckerei der Apostelischen Visitatur, München 8, Rosenheimer  
Straße 46a. — Telefon-Nr. 45 81 43

Circulation: 3500 copies.

Sponsor: IRO

Post Address: "Backauscyna", München 22, Herzog-Rudolf-Straße 49/III  
Die Administration der Weißruthenischen Zeitung „BACKAUSCYNA“  
München 22, Herzog-Rudolf-Straße 49/III

ГАЗЕТА Выходзіць раз у тыдзень — ЦАНА 30 Н.ФЭН.

DIE WEISSRUTHENISCHE ZEITUNG  
„DAS VATERLAND“

THE WHITERUTHENIAN NEWSPAPER  
„THE FATHERLAND“

LE JOURNAL BIELORUSSIEN  
„LA PATRIE“

№ 75

Нядзеля 11 лістапада 1951 г.

ГОД ВЫДААНЬЯ 5

# Бунт арабска-музулманскага сьвету

34-ая гадавіна

сусьветнага злачынства

Да найважнейшых палітычных падзеяў апошняга часу, якія ня сходзяць з першых балонаў сусьветнае прэсы і парадку дня міжнародных канфэрэнцыяў, належаць бяспрэчна справы, што разыгрываюцца на Блізкім Усходзе — у Пэрсый і Эгіпце: справа нацыяналізацыі іранскае нафты, гэтак і аднастапоўнае адкліканьне Эгіптам англа-эгіпцкіх дагавораў аб абароне Суэцкага каналу і супольнай англа-эгіпцкай адміністрацыі Судану.

Скрайна варажыя да Захаду выступленьні ў Іране і Эліпце пашыраюцца на ўвесь арабска-музулманскі сьвет і ахопліваюць што раз новыя краіны. Гэтак сьледам за Пэрсый і Эгіптам дамагаецца ўжо зрэвідаваньня падпісанага ў 1930 г. дагавору з Ангельшчынай на 25 год і Ірак, а ў францускім Мароко сільна развіваюцца незалежніцкія рухі, а апошнім часам Мараканскі Каардынацыйны Камітэт дамагаецца паставіць пытаньне незалежнасьці Марока на парадку дня цяперашняй сэсыі Задзіночаных Нацыяў. Варажыя супраць Захаду крокі маюць месца і ў Ірданіі і Пакістане, дзе нядаўна дайшло на гэтым фоне да ўбійства караля Ірданіі Абдула і прэм'ера Пакістану Ліякват Аліхана.

Усе гэтыя падзеі не зьяўляюцца адсябе адасобленымі, але існуюць між імі цесная прычынавая сувязь. Яны зьяўляюцца генэральным, выкліканым тымі самымі прычынамі, бунтам арабска-музулманскага сьвету супраць Захаду, "о толькі адна музулманская Турэччына, дзякуючы багатай гаспадарстваўскай традыцыі і палітычнай дасьпеласьці, непарушна стаіць па старане заходніх гаспадарстваў.

## ПРЫЧЫНЫ НЕЗДАВАЛЕННЯ

Гэтыя прычыны хаваюцца ў гістарычным разьвіцьці сацыяльна-эканамічных і нацыянальна-палітычных дачыненняў на фоне сільнага духовага ўздзеяваньня задзіночваючай усе гэтыя народы і плямьні музулманскай рэлігіі з аднаго боку і уплыву эўрапейскіх каланіяльных гаспадарстваў, што эксплятавалі вялізарныя натуральныя багачыі Блізкага Усходу — з другога. Ціж гэтымі дзейнікамі, рухаючымі палітычным і сацыяльным разьвіцьцём Блізкага Усходу, узніклі войстры супярэчнасьці, што і давялі да сьняньня выбуху.

Створаны і усанкцыянаваны ісламам тутраны сацыяльны і грамадзкі лад стаў на перашкодзе ўсякім далёка йдучым рэфармам, якіх вымагалі палітычны і эканамічны патрэбы. У арабска-музулманскіх краінах яшчэ і сьняня пануе адсталы напюфэадальны ад, які кладзе асабліва цяжары на яднейшыя слаі насельніцтва і родзіць вялікія супярэчнасьці між традыцыяй і вымагамі сучаснасьці. На пераломе XIX і XX стагодзьдзяў музулманскі Усход быў яшчэ нязвычайна бедным і адсталым з гледзішча культурна-цывілізацыйнага. Дзякуючы сваёму рэлігіянаму фанатызму і гэтай адсталасьці ён ня мог падпасці пад уплыў заходня-эўрапейскай мэнталнасьці. Аднак сьняня палажэньне шмат у чым зьмянілася. Блізкі Усход знаходзіцца цяпер у фазе прысьпешанай індустрыялізацыі, а ягонае насельніцтва ўсведамляе сабе вялізарныя натуральныя багачыі іхных краінаў.

Сацыяльна-эканамічныя працэсы апошняга часу выклікаюць няўхільную патрэбу далёка йдучых сацыяльных рэфармаў і грамадзкае перабудовы жыцця. Але ўся бяда ў тым, што гэтыя натуральныя імкненьні пайшлі ў хвалешывым, скрайна нацыяналістычным кірунку. Імкненьне да сацыяльнага пераварту ўнутры краінаў шукае сабе выхаду ў тэндэнцыях нагонкі — у распаленьні варажасці да эўрапейскага сьвету, які на думку масаў зьяўляецца адзінай прычынай усяго зла. Шыбкае эманцыпацыя арабскіх краінаў нагонкі, у выніку якой было ўтворанае пакістанскае гаспадарства і звольненьня Бурма, Інданэзія, Цэйлон ад апекі эў-

рапейскіх каланіяльных гаспадарстваў, выклікала церазьмернае пачуцьцё нацыянальнае гордасці, якая ў крытычныя момэнты даходзіць да стану эгзальтацыі.

З гледзішча палітычна-гаспадарстваўскага ўсе гэтыя краіны зьяўляюцца вельмі маладымі і палітычна недасьпелымі. Гэтак Эгіпт быў ад 1904 г. пад брытанскім пратэктаратам і толькі ў 1922 г. стаўся незалежным каралеўствам. Сырыя аж да 1941 г. падлягала мандату Лігі Нацыяў, які зь ейнага даручэньня выконвалі французы. Лібана, пасля французскай мандатнай адміністрацыі, стаўся толькі ў 1941 г. неза-

лежным рэспублікай. Ірак стаўся незалежным каралеўствам у 1942 г. пасля брытанскай мандатнай адміністрацыі. Ірданія толькі ў 1946 г. атрымала незалежнасьць, выйшаўшы з пад мандату Задзіночаных Нацыяў. І шмат іншых музулманскіх краінаў толькі ў апошні час прыступіла да будовы собскіх незалежных гаспадарстваў.

І Вось усе гэтыя скрайныя супярэчнасьці ўнутры арабска-музулманскага сьвету пры ягонай культурнай адсталасьці і палітычнай недасьпеласьці і прывялі да сьняньняшніх завастрэньняў, якія пераходзяць часта ўсякія межы і пхаюць усходніх палітыкаў часамі на

неразважныя і шкодныя для інтарэсаў собскіх краінаў дзеяньні.

## КЛЮЧАВОЕ ПАЛАЖЭНЬНЕ БЛІЗКАГА УСХОДУ

Варажыя крокі Ірану і Эгіпту зьяўляюцца непасрэдна скіраванымі супраць Ангельшчыны, тым ня менш аднак яны датычаць усяго заходняга сьвету. У насыпваньні няўхільнага канфлікту з Савецкім Саюзам як з гледзішча эканамічнага, гэтак і стратэгічнага займае Блізкі Усход вельмі важнае ключавое палажэньне.

(Заканчэньне на 2 балоне)

# Замежная палітыка Вялікабрытаніі

перад вялікімі праблемамі

Як можна было прадбачыць, партфэль міністра замежных справаў Вялікабрытаніі ў новым урадзе Чэрчыля атрымаў Антон Ідэн, які абыймае гэтае становішча ўжо трэці раз. Ягонае заданьне будзе цяжкім і адказным у сувязі з тым, што Вялікабрытанія стаіць перад цэлым радам важных міжнародных праблемаў, ад разьвязаньня якіх будзе ў вялікай меры залежыць ейны будучы лёс і значэньне ў сьвеце.

Сьняньняшніе палажэньне Ангельшчыны ў сьвэце зьяўляецца найбольш крытычным, чымсьці калі-небудзь у гісторыі гэтае краіны. Ангельшчына пасля апошняе сусьветнае вайны ня толькі страціла сваю вядучую сусьветную ролю на карысьць ЗША, але і ейнае значэньне ў Эўропе моцна пахіснулася. Вось жа калі нельга ўжо прывярнуць мінулае блеску Вялікабрытаніі ў сусьветным маштабе, то ўсе аднак сымптомы гавораць за тым, што ўрад Чэрчыля будзе ўсімі сіламі намагацца пераняць кіруючую ролю ў Эўропе. А гэта будзе вымагаць ад замежнай палітыкі Ангельшчыны разьвязаньня цэлага раду важных міжнародных праблемаў, якія яшчэ ў сувязі з апошнімі няўдачамі на Блізкім Усходзе не зьяўляюцца ані простымі ані лёгкімі.

Перад замежнай палітыкай Ангельшчыны стаіць дзесяць наступных кардынальных палітычных праблемаў, якія змушана яна будзе разьвязаць або заняць да іх сваё выразнае становішча:

1. **Справа Эгіпту і Судану:** Варажыя супраць ангельскай выступленьні ў Эгіпце трываюць далей і ня відаць, пакуль што, ніякіх перспектываў на іхнае палагоджаньне. Надзея на ўдзел Эгіпту ў ролі аднаго із закладчыкаў заплянаванага абароннага пакту Сярэдняга Усходу, каб такім шляхам зьліквідаваць заіснаваўшы канфлікт, поўнасьцю разьвеілася пасля таго, калі эгіпцкі ўрад катэгарычна адкінуў праект ягонага ўдзелу ў гэтым пакце. Што-ж датычыцца Судану, фармальнае прылучэньне якога да Эгіпту ўжо адбылося, дык Ангельшчына здаецца пойдзе па лініі поўнае гаспадарстваўскае незалежнасьці гэтага краю. Ня гледзячы на тое, што бясьпечнасьць Суэцкага каналу зьяўляецца справай міжнароднай і што ёсьць яна ня менш важнай і для Амэрыкі, як і для ўсіх гаспадарстваў Атлянтычнага пакту, то аднак загроза бясьпечнасьці Суэцкага каналу у першую чаргу б'е па Ангельшчыне — па ейным палітычным аўтарытэце, эканамічным разьвіцьці і ейных абаронных плянах. Таму высілак Ангельшчыны дзеля ўтрыманьня статусу кво ў зоне Суэцкага каналу мусіць быць найбольшым.

2. **Справа пэрскае нафты.** Гэтага ня менш жыццёва важнага пытаньня не ўдалося дасюль разьвязаць ня толькі самой Ангельшчыне, але і Задзіночаным Штатам Амэрыкі, якія, як паказала дзісія Гарымана ў Тэгеране і нядаўна адбытыя ў Вашынгтоне канфэрэнцыі іранскага прэм'ера Масадэка з прэзыдэнтам Труманам і міністрам замежных справаў ЗША Эчысонам, актыўна пася-

рэднічылі ў гэтай справе. Не змагла палёгодзіць англа-іранскага спору і міжнародная інстытуцыя — Рада Бясьпечнасьці. Гэтая апошняя паставіла адлежыць далейшыя нарады ў гэтым тавіньні да часу, калі міжнародны трыбунал у Гаазе вырашыць справу кампэтэнцыі Рады Бясьпечнасьці ў англа-іранскіх спорах. Іранскі ўрад ня думае аднак ісьці на ніякія ўступкі, што ўскс справу камплікуе далей і ставіць Ангельшчыну перад асаблівымі труднасьцямі.

3. **Брытанска-амэрыканскія дачыненні.** Брытанскі ўрад будзе бяспрэчна імкнуцца да загарантаваньня як найбольшае помачы Амэрыкі ня толькі дзеля ўтрыманьня сваіх пазыцыяў у зоне Суэцкага каналу, але таксама і ў палагоджаньні ў духу собскіх інтарэсаў усіх рэвізыяністычных імкненьняў на Блізкім Усходзе. Каб гэтую помач Амэрыкі запэўніць, Ангельшчына будзе змушана цясьней зьвязаць свой лёс з лёсам Амэрыкі і больш станоўча падтрымліваць ейную пазыцыю на міжнародным грунце.

4. **Справа абароннага пакту Сярэдняга Усходу.** Перад ангельскай дыпламацыяй будучы стаіць два важныя пытаньні: 1. Як дасягнуць, каб пакт Сярэдняга Усходу стаўся моцным абаронным дзейнікам бяз удзелу ў ім Эгіпту і эвэнтуальнай адмовы за ўзорам Эгіпту прыступіць да пакту іншых арабскіх гаспадарстваў? 2. Якім спосабам прыцягнуць гаспадарства Ізраэля да ўдзелу ў пакце, каб унікнуць узьняўленьня жыдоўска-арабскага канфлікту?

5. **Дачыненні з Савецкім Саюзам.** Падчас перадыбарнай кампаніі з кансэрватыўных колаў Вялікабрытаніі былі чуваць галасы пра патрэбу скліканьня канфэрэнцыі вялікай чацьвёркі, пра размову із Сталінам. Таму астаецца сьняня пытаньне адкрытым, ці Вялікабрытанія будзе імкнуцца да скліканьня гэтай канфэрэнцыі, ці будзе чакаць на ініцыятыву з боку савэтаў. Некаторыя колы Вялікабрытаніі сур'ёзна баяцца, што Вялікабрытанія можа выбраць свой індывідуальны шлях у дачыненні да Савецкага Саюзу, які на радасць Сталіну пахісьне адзіства дэмакратычнага сьвету. Выдаецца аднак, што заява кансэрватыўных аб шуканьні паразумленьня із Сталінам была перабыварным агітацыйным трыкам, пры помачы якога яны імкнуліся зноўтэралізаваць агітацыйны трык лійбурыстых, што прыход Чэрчыля да ўлады ўцягне Ангельшчыну ў новую вайну. Аб гэтым да некаторай меры можа светчыць нядвузначная заява Ідэна, зробленая ім перад выбарамі: «Мы будзем дакладна правяраць усякую прапавыцыю Савэтаў, але ня будзем захоплівацца прыгожымі словамі, за якімі не стаіць канкрэтны чын».

6. **Справа Нямеччыны.** Гэтая праблема абыймае тры цесна зьвяззаныя з сабою пытаньні, да якіх новы ангельскі ўрад будзе змушаны заняць сваё становішча: пытаньне задзіночваньня Нямеччыны, палажэньне ў Усходняй Нямеччыне і пытаньне ўдзелу Нямеччыны ў вабаронных

прыгатаваньнях Эўропы. Судзячы з ранейшых высказваньняў Чэрчыля на гэтую тэму, не падлягае найменшаму сумніву, што Ангельшчына выскажыцца за як найбольшы нямецкі ўдзел ў вабаронных плянах Эўропы, а ў сувязі з гэтым будзе змушана шыроў падтрымліваць ЗША у іхных імкненьнях да прывярненьня Нямеччыне поўнага суверэнітэту.

7. **Брытанска-францускія дачыненні.** Перад некалькімі тыднямі францускі міністар замежных справаў Шуман высказаўся за каччэнасьцю існага спрэчнага заваньня брытанска-францускіх узаемадачыненьняў перадусім з гледзішча на эўрапейскія, як і блізкаўсходнія праблемы. Астаецца тады на сьняньняшні дзень пытаньне адкрытым, якое становішча займе Ангельшчына ў галіне супрацоўніцтва з Францыяй.

8. **Эўрапейская палітыка Вялікабрытаніі.** Тут вынырае пытаньне, якое становішча займе новы ангельскі ўрад у дачыненні да кантынэнтальна-эўрапейскіх фэдэрацыйных плянаў, пляну Шумана і эўрапейскай арміі і якую ролю захаца адыграць Ангельшчына ўва ўсіх гэтых плянах.

9. **Задзіночаньне Нацыі.** Гэтае пытаньне чабірае асаблівай вайстрыні ў сувязі з тым, што орган ЗН — Рада Бясьпечнасьці, будучы на сваёму характары найбольш правамоцным аўтарытэтам у вырашэньні міжнародных спораў, не апраўдала аднак спадзяваньняў Ангельшчыны ў ейным спры за іранскую нафту. Апошнім часам ангельскае кансэрватыўнае прэса войстра заатакавала Задзіночаньне Нацыі, закідаючы, што гэтая інстытуцыя інакш адносіцца да інтарэсаў ЗША і ўсім інакш да ангельскіх. У далейшым справа камплікуецца тым, што гэтае незадаваленьне палітыкай ЗН пераносіцца і на ўзаемадачыненьні Ангельшчыны з ЗША, так як на думку ангельцаў гэтая інстытуцыя зьяўляецца поўнасьцю на ўслугах амэрыканскай замежнай палітыкі. У палітычных колах лічацца навет з думкай, што Ангельшчына будзе імкнуцца да зьмены Карты ЗН.

10. **Карэя і камуністычны Кітай.** Калі ўрад Этлі вызнаў камуністычны Кітай, Чэрчыль быў супраць такой пастановы і войстра крытыкаваў гэты крок лійбурыстаўскага ўраду. Таму цяпер ня звычайна інтрыгуючым зьяўляецца пытаньне, ці Чэрчыль выцягне ўсе кансэквенцыі із занятага ім раней становішча і анулюе вызнаньне камуністычнага ўраду Мао-Тэ-Тунга, ці пагодзіцца з ужо дакананым фактам?

Зь пералічаных вышэй праблемаў замяжанае палітыкі, якія стаіць перад новым ангельскім урадам, бачым, што адыход Этлі і пераняцьцё ўлады Чэрчылем ня ёсьць звычайнай зьмены варты на брытанскім гаспадарстваўскім сараблі. Прыход да ўлады Чэрчыля абазначае ў многіх выпадках зьмену аснаўнога курсу вялікабрытанскай замежнай палітыкі, а ў кожным выпадку ўнясеньне большай яснасьці і станоўчасці ў пазыцыі Вялікабрытаніі да першарадных міжнародных праблемаў.

7 лістапада ўвесь камуністычны сьвет шумна адсьвяткаваў 34-ую гадавіну кастрычніцкай рэвалюцыі, якая забясьпечыла перамогу балышавіцкай партыі ў Расеі і распачала няведамае яшчэ ў сьвеце нявольніцтва, фізычны і маральны тэрор у дачыненні да народаў, што палі ахвярамі камуністычнага рэжыму. Кастрычніцкая рэвалюцыя палажыла таксама пачатак расейска-балышавіцкім імкненьням да запанаваньня над цэлым сьветам, націскаючы на ягоную яшчэ свабодную частку, звонку, як і падміноўваючы знутры.

Увесь кіраўнічы апарат Савецкага Саюзу, як і паслужыяныя яму камуністычныя агентуры цэлага сьвету ў гэты дзень аж распыніліся выхваляючыся эпахіяльнымі заваяваньнямі кастрычніка для добра і прагрэсу ўсе людзкія, бессаромліва заяўляючы, што кастрычніцкая рэвалюцыя зьнішчыла раз назаўсёды эксплятацыю чалавека чалавекам, панавольненьне народу народам і адкрыла людзкія шырокі шлях да праўданага шчасьця, прагрэсу і добрабыту.

Аб гэтым усьцяж крычала і крычыць балышавіцкая прапаганда. Але ў праўдасьці зроджаная кастрычніцкая рэвалюцыя савецкая сыстэма зьяўляецца жажлівай формай нявольніцтва, фізычнага і маральнага тэрору, нацыянальнага прыгнечаньня, эканамічнага вызыску і сацыяльнай эксплятацыі. Для балышавіцкага панавольненьня, здэсу над чалавечай годнасьцю і найбольш вырабыванага вызыску нл зноўдзем параўнаньня ані ў панавольненьні і вызыску старажытных эгіпціяннаў іхнымі фараонамі, ані рымскіх нявольнікаў іхнымі патрыцыямі, ані ўрэшце ў прыгонніцкай сыстэме ў нашай балыкаўшчыне. Хіба ўсе гэтыя клясычныя формы нявольніцтва ўзяты разам маглі-б зраўнаважыць той жудасны нявольніцкі стан, якім зьяўляюцца ўсе заваяваныя кастрычніка.

А што прынесла кастрычніцкая рэвалюцыя беларускаму народу? Пры помачы масавых расстрэлаў і ссылак у лягеры прымусовае працы былі ў імя ідэяў кастрычніка фізычна зьнішчаныя цэлыя тысячы перадавой беларускай інтэлігенцыі, пэаў, пісьменьнікаў, навукоўцаў, культурных і грамадзкіх дзеячоў і каля трох мільёнаў беларускага сялянства. Перавагаю фізычнае сілы расейскага балышавізму быў разбураны новы гмах беларускага незалежнага гаспадарства, а волялюбны беларускі народ, пазбаўлены ўсіх палітычных і нацыянальных правоў, стаўся аб'ектам прымусовае русыфікацыі. Аснованы на матэрыялістычным сьветапаглядзе камунізм намагаецца выраваць з душы нашага народу ягоны рэлігійны пачуцьцё, як і знішчыць у ім усякі ідэалістычныя парывы. У той час, калі ўсе вольныя народы сьвету раўналежна з разьвіцьцём культуры і тэхнікі бесьпераньня ідуць наперад, Беларусь на працягу балышавіцкага панаваньня была даведзеная да стану сучальнае руіны, а беларускі народ за сваю неспасьлібую працу атрымлівае ў заплаце вечныя нястачы, голад і прымітыўныя ўмовы жыцця.

Такі агульны білянс раскрычаных балышавікамі гістарычных заваяваньняў кастрычніка, якія ня шчасьце і добрабыт, але неспасьлібныя мукі і горкія сьлёзы прынеслі беларускаму народу. Такі-ж самыя нішчасьці сталіся ўдзёлам усіх тых народаў, што, як і народ беларускі, апынуліся супраць сваёй волі пад балышавіцкім панаваньнем.

Усе гэтыя няшчасьці, што прынес балышавізм для панавольных ім народаў, прыгатаўляе чырвоны Крэмль і для цэлага сьвету. А каб найхутчэй зрэалізаваць свае праступныя мэты, ён падміноўвае ўсе народы і краіны сьвету ядам сваёй ілжывай прапаганды, для праводжаньня дыверсій і актаў сабатажу творыць свае пятлыя кацёны. Вольны дэмакратычны сьвет, ідучы супраць голасу свайго сумленьня дзеля дасягненьня каньонктуральных і сумліўных

(-14)

(Заканчэньне на 2. балоне)

# Бунт арабска-музулманскага сьвету

(Заканчэньне)

Для лепшага зарыентаваньня чытачоў аб вялізарным значэньні для Захаду перскае нафты, прывядзём некалькі лічбаў і датаў. У 1901 г. ангелец Вільям Дарсі атрымаў за 20.000 даляраў выключны манополь на эксплятацыю іранскае нафты, якая магла быць знойдзена на тэрыторыі 1,3 мільёнаў квадратных кілямэтраў Пэрсыі. Сям год цяжкае працы ў вялізарных выдаткаў каштавала, пакуль былі адкрытыя ў 1908 г. першыя нафтовыя крыніцы. Тоды-ж засноўваецца Англа-іранскае нафтовае таварыства, а ў 1914 г. атрымлівае цвяпярэцый ангельскі прэм'ер Чэрчыль за 10 мільёнаў даляраў для брытанскага ўраду права кантролі над ім. Пачынаючы з 1908 г., адбываецца бесперапынная прадукцыя іранскае нафты, якая ў вапашным часе перавысіла 35 мільёнаў тонаў у год. Нафта плыве з многалікіх нафтовых палёў цераз нафтавыя праводы даўжынёю 2.800 кілямэтраў да найвялікшай у сьвеце нафтовай рафінэрыі ў Абадане.

Вартасць толькі адной рафінэрыі ў Абадане аблічваецца на суму 560 мільёнаў даляраў. Агульная вартасць усіх нафтовых уладжанняў у Пэрсіі мае перавышаць адзін мільярд. Уся праца над прадукцыяй нафты выконвалася 2.725 ангельскімі спецыялістамі ў урадаўцай пры помачы 60—80 тысячы іранскіх работнікаў. Брытанскія танкеры транспартавалі іранскую нафту на ўсе сувярэньныя рынкі збыту. Транспартнае нафты былі занятыя 142 ангельскія спецыяльныя караблі, а 38 далейшых знаходзіцца ў будове. Англа-іранскае нафтовае таварыства, апрача Пэрсіі, мае ў сваім распараджэньні рафінэрыі ў Нямеччыне, Вялікабрытаніі, Францыі, Ізраэлю й Аўстраліі, а свае прадажныя агентуры ў цэлым сьвеце.

У пачатку трыццаціх гадоў на дамаганьне іранскага ўраду й пры пасярэдніцтве Лігі Нацыяў было заключанае новае пагадненьне, якое забяспечыла большы зыск для іранскага ўраду й абмежавала тэрыторыю для Англа-іранскага таварыства да 250.000 кв. км. У 1949 г. было падпісанае новае пагадненьне, якое павялічыла іранскіх даходы й прадбачыла ўвядзеньне перскай у склад дырэкцыі таварыства. Аднак гэтае пагадненьне ня было іранскім парламентам ратыфікаванае, а іранскі прэм'ер Размара, які ў канцы сакавіка сёлета настойваў на ратыфікацыі, быў чатыры дні пазьней замахаваны. 2 травеня пастановаю парламанту ў Тэгеране былі ўсе рафінэрыі нацыяналізаваныя, а некалькі месяцаў пазьней ангельскі тэхнічны персанал быў змушаны пакінуць Пэрсію.

Што-ж датычыцца Судану, які аднастароннім зарваньнем эгіпцкімі англа-эгіпскага дагавору з 1899 г. фармальна зьяўляецца прылучаным да Эгіпту, дык зьяўляецца ён вялізарнай краінай на 2,5 мільёны кв. км., насельніцтва якога выносіць толькі 7,5 мільёнаў жыхароў. У 1898 г. ён быў заваяваны брытанцамі, якія стварылі зь яго суполь-

ную брытанска-эгіпскую кондомінію, адміністраваную практычна ангельцамі. Значэньне Судану для заходняга сьвету паліае на ягоным ключавым палажэньні на афрыканскім кантынэнце, якое дае магчымасьць кантраляваць усю гэтую частку сьвету. Для Ангельшчыны зьяўляецца Судан нязвычайна важнай крыніцай сыравіны для ангельскага тэкстыльнага промыслу — бавоўны, якая становіць вышш 60% усяго экспарту гэтае краіны. Тэкстыльныя хвабрыкі сярэдняангельскай прамысловай акругі Ленкшыр звязаныя «на жызьці й сьмерці» з Суданам, а Судан узаемна зь ім.

Але найважнейшую ролю адыгрывае для Захаду Блізкі Усход з гледзішча на ягонае стратэгічнае палажэньне ў насыпваючым канфлікце Захад-Усход. Дзякуючы свайму выключнаму геапалітычнаму палажэньню Блізкі Усход зьяўляецца натуральным памостам, што злучае Эўропу, Азію й Афрыку. Хто зь сяньняшніх сусветных магутнасьцяў будзе мець кантроль над Блізкім Усходам, у таго будзе й ключ ад гэтых трох часцей сьвету. Канкрэтна, Блізкі Усход зьяўляецца цэнтральнай пазыцыяй абароны Міжземнаморскага прастору, Індый і Афрыкі, а для Эўропы ён становіць паўдзённы фланг Атлянтычнага пакту. Суэцкі канал, што зьяўляецца сабскасуем Ангельшчыны й знаходзіцца на тэрыторыі Эгіпту, ёсць найкарацейшай штучнай магістраліяй, якая злучае Атлянтычныя акіяны з акіянам Індыйскім і зьяўляецца адзіным простым шляхам з Эўропы ў сярэднюю, паўдзённую й далёкаўсходнюю Азію, а таксама ў Аўстралію й Новую Зэляндыю.

## ШТО ПРАДПРЫМЕ ЗАХАД?

Усёведаміўшы выключнае эканамічнае й стратэгічнае значэньне Блізкага Усходу для абаронных мэтаў Захаду, станаецца ясным, што заходні сьвет ні да якую пану ня здасьць сваіх блізкаўсходніх пазыцыяў, а зробіць усё для яго магчымае, каб утрымаць гэтую важную тэрыторыю ў вербце сваіх уплываў.

Што датычыцца спору за іранскую нафту, дык дзякуючы няўступліваму становішчу Ірану й поўнай няўдачы дасоленніх намаганьняў Захаду справа зайшла ў тупік. І на сяньняшні дзень Захад яшчэ ня высунуў ніякага новага праскту, які даваў-бы надзеі на ліквіднасьці спору.

У дачыненьні да Судану некаторыя сымптомы гавораць за тым, што Захад будзе склонны да прызнаньня поўнага сувэрэнітэту Судану, тым больш, што й суданцы ня выказваюць асаблівай ахвоты папасьці ў эгіпскую няволю, але

імкнуцца да собскай гаспадарстваўскай незалежнасьці.

Англа-эгіпскі спор за стацыянаваньне ў зоне Суэцкага каналу ангельскіх збройных сілаў Захад намагаўся зьліквідаваць стварэньнем абароннага пакту Сярэдняга Усходу, у які ўвайшоў-бы й Эгіпт, як адзін зь ягоных закладчыкаў. У такім выпадку роля абароны Суэцкага каналу была-б перанятая супольнымі збройнымі сіламі пакту, у тым ліку эгіпцкімі й ангельскімі. Катэгарычная адмова Эгіпту прыняць удзел у гэтым пакце не пакінула становішча заходніх гаспадарстваў, якія зьяўляюцца наважанымі зарганізаваць гэты пакт нават без удзелу Эгіпту. Ініцыятары Сярэдня-усходняга пакту, пайменна ЗША, Вялікабрытанія, Францыя й Турэччына апошнімі днямі зрабілі далейшыя крокі над рэалізацыяй гэтага пляну. Як паведамляюць з Вашынгтону й Лёндану, былі перададзеныя ўрадам Сырыі, Лібанону, Саўды-Арабіі, Ірданіі, Еману й Ізраэлю праекты высказкаў у справе заплываванага пакту. З другога боку міністар замежных справаў Эгіпту запрасіў прадстаўнікоў арабскіх гаспадарстваў у Каір, каб зрабіць на іх уплыў у духу эгіпскай палітыкі. Апрача гаспадарстваў Блізкага Усходу, у пакце маюць прыняць удзел таксама Новая Зэляндыя, Аўстралія й Паўднёная Афрыка.

Трэба пры гэтым адцяміць, што Захад ня можа пакінуць Блізкага Усходу без сваіх абаронных пунктаў нават на выпадак прызнага нэўтралітэту блізкаўсходніх гаспадарстваў. Блізкі Усход, а ў першую чаргу Суэцкі канал апынуліся-б пад вялікай загрожай, бо збройныя сілы блізкаўсходніх гаспадарстваў зьяўляюцца зусім недастатковымі, каб абараніць гэтыя пазыцыі.

Ня трэба й даказваць, што ўсе гэтыя цяжкасьці для заходняга сьвету на Блізкім Усходзе зьяўляюцца толькі вадой на млын для Савецкага Саюзу, які, хоць, праўда, устрымана, але ўсёды, дзе можа, падтрымлівае варожасьць супраць Захаду. Музулманская мэнтальнасьць арабскіх народаў не зьяўляецца падатнай на камуністычныя ўплывы, тым ня менш аднак у Іране й Эгіпце працяюцца й прасавецкія настроі «я толькі ў масах, але й у ўрадавых колах.

Чым гэты блізкаўсходні канфлікт кончыцца, сяньня яшчэ трудна прадбачыць. Адно ёсць пэўным, што вузэль нягоды моцна заціснуўся й разьвязець яго ня будзе лёгкай справай. Тым ня менш аднак Захад за ўсюкую пану будзе імкнуцца да таго, каб ня толькі ягоныя пазыцыі на Блізкім Усходзе ня былі страчаныя, але нават аслабленыя.

Алесь Крыга

Не павінна быць аніводнага працуючага або іншым спосабам зарабляючага беларуса, які-б чытаў «Бацькаўшчыну» задарма! Таксама не павінна быць аніводнага сьвядамага беларуса, які-б яе ня чытаў зусім!

# Сялянскае паўстаньне у Казахстане

Радзьё «Голас Амэрыкі», кіраванае гаспадарстваўскім дэпартамантам ЗША, на падставе вестак, атрыманых ад уцекачоў із СССР, нядаўна паведаміла, што на тэрыторыі Казахстану ўлетку сёлета адбылося вялікае сялянскае паўстаньне. Амэрыканская газэта ў нямецкай мове «Ді Нойе Цайтунг» за 1 лістапада ў сувязі з гэтым паведамленьнем зьмясьціла абшпрны артыкул, у якім, аправаючыся на высказваньнях савецкае прэсы, прадставіла вялікае нездаваленьне сялянства ў цэлым Савецкім Саюзе й асабліва ў Казахстане з новай савецкай сельскагаспадарскай палітыкі.

Казахстан — гэтая другая па вялічынні саюзная рэспубліка, якая ў пяць разоў зьяўляецца большай за Францыю, ёсць пакрытай пераважна пустэнямі й мае нязвычайна рэдкае насельніцтва. З гледзішча на вялікія натуральныя багаціцы, як вугаль і язьлае, як і на геапалітычнае палажэньне Казахстану, цераз які лепшых Каспійскае мора зь Сібіра, саветы ад даўжэйшага часу зьявляюць на Казахстан асабліваю ўвагу й шляхам штучнага навадненьня імкнуцца ператварыць яго ў квітнёную сельска-гаспадарскую краіну. Каб здабыць дастатковую колькасьць рабочых рук, галоўным чынам бесплатную работні-

кую сілу для працы ў індустрыі й земляробстве, Казахстан стаўся адным з галоўных пунктаў савецкіх сыялак з усёй тэрыторыі Савецкага Саюзу. «Так многа калгасаў зьяўляюцца тут заселенымі расейцамі, украінцамі, беларусамі, немцамі з Паволжа й іншымі, — чытаем у «Нойе Цайтунг», — што паступаньне сялянства ў Казахстане можна ўважаць за адлюстраваньне паступаньня ўсяго савецкага сялянства».

Вялікія нездаваленьні сялянства ў Казахстане былі галоўным чынам выкліканыя новай большавіцкай сельскагаспадарскай палітыкай. Раней у Казахстане калгаснік меў для собскага індывідуальнага абрабленьня два маргі зямлі й мог трымаць адну карову. Пасьля ўзбуйненьня калгасаў сяляне гэтыя магчымасьці поўнасьцю страцілі. Таму ўжо паўтара году назад распачалася ў Казахстане масавая акцыя пасьўнага супраціўу сялянства й сабатаваньня ўсякага роду савецкіх мерапрыемстваў у калгасах. А летам бягучага году акцыя гэтая вылілася ў вадкрытае сялянскае паўстаньне, якое спэцыяльна прысланымі войскамі МВД было крывава здушанае.

## ГЕНЭРАЛЬНАЯ СЭСЫЯ ЗН ПАЧАЛАСЯ

У аўторак 6 лістапада распачалася ў Парыжы шостая рэгулярная сэсія Задзіночаных Нацыяў, удзел у якой прыймаюць прадстаўнікі амаль усіх 60 гаспадарстваў — сяброў ЗН. На прэзыдэнта гэтай сэсіі быў выбораны прадстаўнік Мэксыкі — др. Нэрво. Гэтай сэсіі прыпісваецца ў цэлым сьвеце вялікае значэньне й уважаецца, што з усіх папярэдніх сэсіяў яна будзе ў некаторых пытаньнях найбольш вырашальнай. А ўсіх пытаньняў або пунктаў парадку дня, якія маюць быць сэсіяй разгледжаныя, ёсць каля 80.

Гэтая сэсія мае распачаць новы курс палітыкі Захаду ў дачыненьні да Савецкага Саюзу. Захад мае цяпер стаючы адкінуць дасоленую сваю тактыку адбіваньня савецкіх нападаў і перайсьці да наступу, пераймаючы ў халоднай вайне ініцыятыву ў свае рукі. Таму на гэтай сэсіі бясспрэчна вынырнуць многія цікавыя мамэнты.

## ПРЭЗЫДЭНТ ФРАНЦЫІ ЗАКЛІКАЕ ДА СПАТКАНЬНЯ ВЯЛІКАЙ ЧАЦЬВЕРКІ

У сваёй прамове, сказанай 6 лістапада да сяброў перапяршай сэсіі Задзіночаных Нацыяў у Парыжы, французскі прэзыдэнт Орыэль выразіў пажаданьне, каб для справы міру спаткаліся кіраўнікі чатырох гаспадарстваў, у руках якіх знаходзіцца лёс усяго сьвету. Хача прэз. Орыэль не назваў па імені, хто ўзяў-бы ўдзел у гэтым спатканьні, але бясспрэчна меў ён на думцы Сталіна, Трумана, Чэрчыля й сабе самага. Ён падкрэкнуў, што было-б найлепей, калі-б гэтае спатканьне адбылося ў Парыжы, дзе цяпер праходзіць сэсія ЗН.

вакол свае хаты, а адносіць сад далёка ад хаты беларус улюбёў. Да гэтага была яшчэ перашкодай ягоная адсталасьць у сельска-гаспадарскай культуры.

Найбольшыя сады мелі абшарнікі Беларусі, але гэтыя апошнія не асабліва гналіся за даходамі з фруктаў, бо ім хапала й так даходаў з іхных маёнткаў.

Праведзеная належна зямельная рэформа ў будучай Беларусі й заахвочаньне нашых сялян да разводжання садаў ня толькі забяспечыць усё насяленьне ўдоволь гэтым так выжыўным прадуктам, а наг' дасць не малы даход зь ягонага экспарту.

## ПЧАЛЯРСТВА

Пчалярства ў Беларусі ў даўнія часы было асабліва разьвітым. Гайдаль Беларусі мёдам і воскам даваў шмат даходу гаспадарству. Зь мёду вырабляліся напіткі, падобныя да сяньняшніх густых французскіх лікёраў, як «Бонэдыктін», якому адказваў г. зв. «Літоўскі мядок». Наш Вялікі князь Вітаўт на каранацыі сваёй на беларускага караля зьдзівіў гэтым напіткам усіх манархаў Эўропы, што былі зьехаліся на гэтую ўрачыстасьць.

Пчалярства вымагае вельмі мала працы. Калісь нашыя сяляне разьвешвалі ў лесе на дрэвах «калоды», у якіх пчолавы самі разводзіліся ды давалі шмат мёду, маючы навокал масу лясных зэлак ды лугоў, багатых салодкімі кветкамі. Цікава, што з упадкам беларускага гаспадарства вельмі падаўся і пчалярскі промысл. Магчыма гэта таму, што беларускі селянін адганяўся ад лесу.

Цяпер найбольш яшчэ пашырана пчалярства ў Піншчыне, Мазыршчыне й Вабуршчыне, дзе ёсць яшчэ каля 40.000 пасекаў. З гэтых пасекаў да вайны 1914 г. прадавалася прыблізна ў год каля 250.000 пудоў мёду і 30.000 пудоў воску. Шмат мёду псавалася пры вы-

# Аб прыродных багацьцях Беларусі

(Працяг, гледзі № 74)

## ЖЫВЕЛАГАДОУЛЯ

Дзякуючы вясяннім разьлівам рэк і рэчак, у Беларусі ёсць шмат урадковых лугоў, сенажаціў і пасьбішчаў. Дзеля гэтага ў Беларусі ёсць яшчэ магчымай экстэнсыўная форма жывёлагадоўлі, якая зьяўляецца менш кантуйнай за жывёлагадоўлю інтэнсыўнай формы.

У выніку гэтага ў Беларусі да рэвалюцыі 1918 г. прыпадала ў сярэднім на адзін квадратны кілямэтр 22 кані, у расейскай-жа імперыі толькі 10. Кароў ў Беларусі — 45, у расейскай імперыі — 15. Сьвіней і авечак таксама ў Беларусі было прыблізна ўдвойчы больш на адзін кв. км., чымсьці ў цэлай расейскай імперыі. Таму зь Беларусі што год на экспарт мільёны пудоў мяса, масла, сыраў ня толькі ў Нямеччыну, а й у Расею, Польшчу й Украіну.

Толькі беларус з гэтага мала меў даходу, бо пры старой царскай сыстэме забірала найбольшую частку заробатку гандляры-пасрэднікі. Пры цяперашняй, савецкай сыстэме, хоць экспарт зьяўляецца арганізаваны, і то вельмі добра, пытаньне, ці пры разбуранай нашай сельскай гаспадарцы ёсць наагул што вывэрзіць.

## ТЭХНІЧНЫЯ КУЛЬТУРЫ, САДОУНІЦТВА, ПЧАЛЯРСТВА

З тэхнічных культурў Беларусі, заваяваўшых сабе вялікую славу на міжнародным рынку й маючых для нашага

2) блэгія зародкі, прыкладам у Беласточчыне, але была яна ў чужых руках, у нямецкіх прадпрыемцаў.

Семя ад лёну дае шмат туку, алею.

Побач з лёнам добра родзіцца каноплі, валакно якіх вельмі падобнае сваёй якасьцю да лёну й добрае на грубейшыя вырабы, як мяхі, вярхоўкі й шноры для асновы пры тканьні дарагіх дываноў і інш.

Другой высока якаснай тэхнічнай расьлінай у Беларусі зьяўляецца ня так яшчэ даўно «вынайздзеная» ў нас азыяцкая расьліна кок-са-гіз, якую адзін беларускі вучоны прытарнаваў да нашага клімату й якая расьце на балочыстым грунце, а ў нас — на нашых палескіх балотах. Расьліна гэтая дае высокі працэнт прыроднага каўчуку (гумы). На Беларусі яго ўжо засяваецца каля 20 тысяччаў гектараў, а ў Менску ёсць наг' адна хвабрыка вырабу зь яго каўчуку.

Прыймаючы пад увагу вялікі ў нас абшары балотаў, пэрспэктывы каўчуковай прадукцыі ў Беларусі бліскучыя. На каўчук-жа, як ведама, дзякуючы разьвіццю самаходнай індустрыі, што раз шырэйшае ўжываньня ў сухапутным транспарце аўтаў, матацыклаў і самакатаў — попыт прагрэсыўна ўзрастае й будзе ўзрастаць.

Эўропа дагэтуль абслугоўваецца каўчуком Азый, Афрыкі й Амэрыкі. Немцы выраблялі трохі штучнага (сынтэтычнага) каўчуку, але каштуе ён шмат даражэй і якасьць ягоная горшая. Прадукцыя прыроднага каўчуку ў Беларусі зьяўляецца таму адзінай на ўвесь эўрапейскі кантынэнт.

## ЛЯКАРСКІЯ ЗЭЛКІ

Беларусь нязвычайна багатая разна-якай расьліннасьцю, а ў тым ліку й лякарскімі зэлкамі. Дагэтуль усе гэтыя зэлкі й карэньні йшлі зь Беларусі за граніцу за бесцэн. Таму для фармацэў-

тычнай прамысловасьці ў Беларусі ёсць таксама добры грунт.

## ТАБАКА

Добра родзіць у Беларусі табак. Амаль калгасны селянін не сеіць украдкамі і курцы прымітыўна прыпраўленую табак. Пабудаваныя табачна-абрабляючыя навачаныя хвабрыкі, можна было-б паленчыць і якасьць табакі й унікнуць даводу чужога гэтага «люксусу», на якім, як ведама, ёсць вельмі вялікі зыск.

## ЦУКРОВЫ БУРАК, ВІНАГРАД

Апошнім часам выяўлена, што ў Беларусі бурак дае высокі працэнт цукру й добра родзіць (660 цэнтнараў з гектара). Савецкія улады павялі інтэнсыўную прапаганду за пасев цукровага бурака ў Беларусі, аб'ядаючы ў Горадзеншчыне збудаваньні вялізарных хвабрыкі цукру. Гэта-жа выдзецца й прапаганда за пасадку вінаграднікаў на Беларусі, які, як паказала практыка, таксама добра родзіць.

## САДОУНІЦТВА

Адносна садоўніцтва на Беларусі можна сказаць тое самае, што мы казалі пра лён. І тут прырода Беларусі абдарила нас найлепшымі сартамі яблыкаў, грушаў, сьліваў, вішняў і інш. Калгасны з нас, каго лёс прымусіў пабадзяцца па розных эўрапейскіх ды пазазэрапейскіх краінах, пераканаўся, што нідзё ён не натрапіў на так добрыя сарты яблыкаў або груш, як нашыя «Антоніўкі», «Вішні», «Случцкія бэры», «Горадзенскія сапежанкі» або вішні й розныя сарты сьліваў.

Фруктовыя дрэвы ў Беларусі растуць вельмі добра, амаль зусім не хварэюць. Ня гледзячы на гэта, садоўніцтва ў Беларусі разьвітае вельмі слаба. Беларуска-я вёска, сысьнутая сваёй вузкапалосціцай, не давала нашаму селяніну змогі разьвесьці на шырокую скало саду на-



# ЭРА АМЭРЫКІ

Прывыкаўшы да штодзённага ходу выпадкаў, мы часта і не заўважаем, што ўклад сусветных сілаў ад апошніх вайны грунтоўна змяніўся, што роля кіравання ўсім сьветам перасунулася і з старой Эўропы на малады паўночна-амэрыканскі кантынэнт.

Да першай сусьветнай вайны Эўропа мела яшчэ вырашальны голас у сусьветнай палітыцы. Прычынай гэтага быў яшчэ сільны ў той час ізаляцыянізм Амэрыкі, якая, згодна традыцыянаму, заложанаму яшчэ прэзыдэнтам Монро прынцыпу — Амэрыка для амэрыканцаў — не хацела ўмешвацца ў справы, што беспасярэдня яе не дачылі. З другога боку Эўропа яшчэ тады знаходзілася ў росквіце сваёй магутнасьці й магла яшчэ канкураваць з усьцяж узростаючым значэньнем Амэрыкі. У перыяд між першай і другой сусьветнай вайной палажэньне значна мяняецца. Амэрыка ў сваім тэхнічным і эканамічным разьвіцьці пачынае што раз больш аперэджаць Эўропу. Раўналежна з гэтым пачынае слабець амэрыканскі ізаляцыянізм. Амэрыканцы ўжо разумеюць, што іхнія субскія інтарэсы неразрыўна звязаны з лёсам цэлага сьвету, што магутнасьць і прагрэс іхнае бацькаўшчыны залежыць галоўным чынам ад таго, ці й у якой ступені голас Амэрыкі будзе сьветам рэспэктаваны. Пачынаецца тады выразнае імкненьне Амэрыкі да поўнае гэгэмоніі ў сьвеце. Але Эўропа, якая ў эканамічным дачыненні апынулася ўжо далёка заду, яшчэ ня хоча здаць сваіх пазыцыяў у галіне палітычнай. Вытвараецца такім чынам свайго роду раўнавага сілаў у сьвеце — з аднаго боку эўрапейскага Захаду, з другога — ЗША.

Аднак апошняя сусьветная вайна гэтую раўнавагу бязьлітасна зьнішчыла на карысьць Амэрыкі. Эра Эўропы, якая трывала на працягу ўсё гісторыі, беспаваротна канчаецца й распачынаецца эра Амэрыкі.

Мы часта наракаем на жаклівыя памылкі амэрыканскай палітыкі ваеннага й пасляваеннага перыяду, прыпісваючы ім віну за ўсё тое зло, што навісла сьняна над сьветам у форме няведамага ў гісторыі нявольніцтва, вызыску й галіты адной шостаі ягонай часткі й сьмяротнай загрозы для астальных пляч шостых. Паказваючы на гэтыя амэрыканскія памылкі, ня можна адначасна замкаць вачэй і на тое, што Амэрыка сярод вольных народаў сьвету непарцыянальна дарага за гэтыя памылкі й плаціць. З асаблівым націскам мусім падчыркнуць, што амэрыканскі народ, усьвядаляючы сваю кіраўнічую ролю ў сьвеце, выказаў вялікую гагуюнасьць паносіць для сьвету таксама непарцыянальна высокія ахвяры.

Калі-б, прыкладам, сьняныя вярнулася Амэрыка да палітыкі ізаляцыянізму, так астальны сьвет ужо не змог-бы здабыцца на паважную сілу, каб процістаяць небяспецы камуністычнай агрэсіі. Яшчэ некалькі год назад адна Нямеччына,

будучы адначасна ўвязанай у вайну з цэлым Захадам, магла поўнасьцю разьбіць Савецкі Саюз, калі-б у шале дзікай нацыянальнай гордасьці не нарабіла фатальных палітычных памылак у дачыненні да падсавецкіх народаў. Сьня-ня-ж ня толькі разьбіць Савецкага Саюзу, але навет перад ім абараніцца ня здолеў-бы цэлы сьвет, калі-б не Амэрыка.

Амэрыканскі народ дастаткова здае сабе справу з гэтага выключнага палажэньня Амэрыкі й з поўнай сьведасьцю узяў на сябе ролю абароньніка вольнасьці цэлага сьвету, уважваючы гэта за сваю гістарычную місію.

Побач зь іншымі мерапрыемствамі, якія ад апошняй вайны праводзіць Амэрыка, з мэтай выкананьня гэтае місіі былі прынятыя нязвычайна важныя паставы нядаўна закончанай сэсіі 82 амэрыканскага кангрэсу. Прынятыя 91-мільярднага бюджэту на перыяд часу да 30 чэрвеня 1952 г., што зьвужае найвялікшым бюджэтам, які калі-небудзь у мірны час меў месца ў Амэрыцы, як ня трэба лепей сьветчыць аб разуменьні Амэрыкай ейнай адказнасьці за лёс цэлага сьвету. А яшчэ больш сьветчыць аб гэтым факце, што роўна 75 мільярдаў гэтага бюджэту прызначаны выключна на збраеньні, як свае субскія, гэтак і запрывязьненых і саюзных гаспадарстваў сьвету. Аб нязьвычайна прагрэсывным тэмпе амэрыканскіх збраеньняў можна судзіць з таго факту, што расходы Амэрыкі на абароньніцкія мэты й на збраеньні ад пачатку Карэйскага канфлікту з 13,2 мільярдаў даляраў павялічыліся да 62,9 мільярдаў, г. зн. амаль што ў пяць разоў.

Гэтыя вялізарныя мерапрыемствы дзеля абароны сьвету робіць амэрыканскі народ коштам вялікіх субскія цяжкаў і ахвяраў у людзях. Бо вось адначасна з паставою кангрэсу аб 8 мільярдах заможнае помачы была прынятая паставою аб павялічэньні даходаў з амэрыканскіх падаткаў на 12 працэнтаў (5,75 мільярдаў даляраў). Згодна паведамленьня зь Белага Дому, мае й у далейшым адбывацца паступовае павялічэньне амэрыканскіх падаткаў дзеля пакрыцьця расходаў на ўзбраеньне.

Апошняя сэсія кангрэсу вынесла таксама паставу, што амэрыканскія збройныя сілы, першы раз у гісторыі, у мірны час будуць стацыянаваць у вялікім маштабе паза межамі сваёй бацькаўшчыны, стаячы на варце сусьветнага міру. Паўночна-амэрыканскія збройныя сілы ў большыні сваёй маюць быць уваружаныя амэрыканскай зброяй. Кажны малады амэрыканец павінен заўсёды быць гатовым шэсьць месяцаў перад дасягненьнем дзевятнаціці год жыцьця быць пакліканым да адбываньня ваеннае службы. Прадукцыя тавараў першае патрэбы ў сувязі зь перастаўленьнем народнае гаспадаркі на ваенныя рэйкі апошнім часам была значна абмежаваная. Хаця ўсюды там, дзе імкненьні да

супольнай бясьпечнасьці вольных народаў былі першы раз выстаўленыя на пробу, шмат народаў нисуць супольныя ахвяры, факт аднак астаецца фактам, што сьняняшнюю вайну на Далёкім Усходзе ў 90 працэнтах вядуць самі амэрыканцы й што колькасьць забітых і раненых амэрыканцаў дасягнула ўжо амаль ста тысяч чаў чалавек.

На ўвагу таксама заслугоўвае й тая акалічнасьць, што за правядзеньне ўсіх гэтых абаронных мерапрыемстваў гала-савала вялікая большыня сярбро кангрэсу як дэмакратаў, гэтак і рэспубліканцаў. Гэта сьветчыць, што ўсе слаі вялізарнай большыні амэрыканскага народу, ня гледзячы на ягонае партыйнае прыналежнасьць, дабравольна ўзялі на сябе гэтыя цяжары й што такая амэрыканская палітыка ня зьменіцца й пасля новых прэзыдэнцкіх выбараў, што адбудуцца ў лістападзе наступнага году.

Падчыркваючы зь вялікім прызнаньнем аб глыбокім усьведамленьні амэрыканскім народам сваёй гістарычнай місіі й вялікай для яе ахвярнасьці, трэба зь ня меншым націскам таксама падчыркнуць, што разуменьне гэтае місьці ў амэрыканскім народзе ёсьць паводзіць што мелым аднабокам. Амэрыка, як і ўвесь заходні сьвет, імкнецца сьняня толькі да абароны перад большавіцкім нявольніцтвам народаў яшчэ вольных, затое зусім ня цікавіцца лёсам народаў ужо панявольненых. Яна гатовая пасьвяціць гэтыя народы на поўнае вынішчэньне, абы толькі іхным коштам загарантаваць на нейкі час бясьпечнасьць для рэшты сьвету. Больш таго, напэракор аснаўным прынцыпам дэмакратызму, Амэрыка яшчэ сьняня зьвужаецца староньнікам далейшага панявольненьня цэлых дзесяткаў народаў, у тым ліку й народу беларускага, выказваючыся за далейшае захаваньне расейскай турмы народаў у сваіх плянах будучага ўпарадкаваньня эўрапейскага Усходу й падсавецкай Азій. Такі рэзі адыход амэрыканскай палітыкі ад дэмакратычных прынцыпаў у дачыненні да нашых народаў адыймае амэрыканскай місіі ў сьвеце ейны ідэяны характар і ейную атракцыйную сілу.

Трэба аднак верыць, што такі кірунак амэрыканскай палітыкі незадоўга зьменіцца. Нікі не сакрэт, што дасюлешні цяжар абароны вольнага сьвету ўзяла на сябе Амэрыка не з гуманітарных матываў ратаваньня іншых народаў для іх самых, але з простага разьліку, што іхнае нявольніцтва непасрэдна прывяло-б да панявольненьня й самога амэрыканскага народу. Такая-ж самая канечнасьць змусіць напасьледак амэрыканцаў таксама ўзяць на сябе ролю вызвольнікаў народаў ужо панявольненых, як і адкінуць усякія пляны іхнага панявольненьня ў будучыні.

Язэп Каранеўскі

# ПАГОНЯ ЗА ДАЛЯРАМ або яшчэ раз аб тараканах у саладусе

Выдаваны ў Рыме беларускі рэлігійны часопіс «Зьніч» зьмясьціў у нумары 12—13 актуальны артыкул «Крыху рэарыентацыі», у якім знаходзім вострую, але справядлівую крытыку нашай, новай эміграцыі ў краіне даляра — Задзіночаных Штатах Амэрыкі. Гэтая эміграцыя ў вартыкуле трапна прыроўніваецца да прыказковага беларускага «таракана ў саладусе». Гэтае згаладалае й лішняе ў хаце стварэньне, прыпадкова ўваліўшыся ў дзежку саладуху, «загубіла інстытутную меру свайго самазахаваўства, утрымоўваючы яго на жыцьцяматчымай паверхні: піло, жлопапа яно, пакуль не пайшло на дно...» Падобна й новыя нашыя эмігранты, нацярпеўшыся ў ДП-лягерах у Нямеччыне недастаткаў, голаду й холаду, зьдэку й паняверкі й вырваўшыся за акіяны ў краіну вялікага дабрабыту й нязьмераных магчымасьцяў, адразу, як той таракан у саладусе, страцілі ўсюкую годную чалавека меру й усю сваю «энэргію, зацікаўленьні й імкненьні ськіравалі на тое, каб як найхутчэй разбагацець і сваім вонкавым блескам ня толькі дагнаць, але й перагнаць такіх-жа, як яны, амэрыканцаў.

На пачэверджаньне ўсяго гэтага, прыводзіць «Зьніч» ліст свайго ідэянага супрацоўніка ў ЗША, які, будучы незарэжаным даларовай хвабробай, змог трэзва й аб'ектыўна ацаніць палажэньне. Там між іншым чытаем: «Новая эміграцыя таксама хутка «бяднее», калі пачынае купляць зямлю, дамы, аўты. Пакуль ня купіў, дык яшчэ дасць на газэту ці якую грамадзкую справу пару цэнтаў (радзей даляр), а як купіў, дык ня мае, бо мусіць сплачваць купленнае. А трэ сказаць, што ўжо некалькі новых эмігрантаў пакупляла тут сабе дамы, а аўты дык стараецца купіць амаль кажны, і то ўсё гоніцца за новым. Мясцовыя амэрыканцы, як напрыклад наш дырэктар хвабрыкі ездзіць у старым абдрапаным аўце, але нашаму дыпціст дык «стыдна» ў гэтакім паказацца...»

А вось некалькі слоў зь пісьма яшчэ нядаўна актыўнага й нацыянальна ідэянага беларуса, які, апынуўшыся ў Нью Брунсвіку, піша да свайго прыяцеля ў Нямеччыне:

«На гэтым тыдні будзем пераносіцца на новую кватэру, ужо шмат выгаднейшую й танейшую. Закупілі новую мэблю да спальні й да «лівінг рум». Таксама купілі для кухні сваю мадэрную электрычную лядоўку. Памалу пачынаем нармальнае жыцьцё. Магчыма ў хуткім часе куплю новы свой аўтамабіль...»

Гэты ліст тыповы бадай што для ўсёй нашай новай эміграцыі ў Амэрыцы. Сколькі мне ня прыходзілася самому атрымаваць пісьмаў з Амэрыкі або чытаць чужыя, пісаныя да маіх знаёмых у Нямеччыне, за рэдкімі выключэньнямі ўсе яны былі ў такім-жа тоне: адзіным ідэалам новага беларускага эмігранта ў Амэрыцы — быў даляр, вялікае й выгоднае памешканьне, электрычная лядоўка, аўта, ну й субскі дом. Затое пра

стан нашага нацыянальна-вызвольнага руху й пра пляны грамадзкай працы бадай ніхто ані пытаўся ані інфармаваў.

За гэтую даларовую гарачку нашэ эміграцыі ў ЗША мы не абураліся-б, калі-б не адбывалася яна коштам духовага абядненьня нашых там суродзічаў, прыгненьня іхных нацыянальных пачуцьцяў, раптоўнага зьніжэньня ідэянага ўзьлёту. Высокія нацыянальна-вызвольныя ідэі беларускага народу, якімі яшчэ нядаўна ў Нямеччыне жыла нашая інтэлігенцыя, пачуцьцё абавязку ахвярнай працы й змаганьня над іхным ажыццяўленьнем уступілі месца ніскім матэрыялістычным інстынктам.

На вынікі чакаць доўга ня прыйшлося. На працягу двух апошніх год вы-эмігравала ў ЗША аснаўная маса беларускіх сяжароў лягераў ДП ў Нямеччыне, а сярод яе — амаль увесь цьвет нашае перадавое інтэлігенцыі — палітычныя й грамадзкія дзеячы, кіраўнікі нашых устаноў і інстытутаў, паэты й пісьменьнікі. Нашыя інтэлігенцыя вярхі, дзюкуючы сваёй палітычнай блізарукасьці ці з мэтай апраўданьня свайго гарачкавага бегу ў краіну даляра, намагаліся пераканаць усіх, што толькі ў ЗША будуць найлепшыя ўмовы й шырокія магчымасьці нацыянальнае дзейнасьці, што цэнтр нашага палітычнага й грамадзкага жыцьця павінен быць перанесены ў Амэрыку, бо толькі там вырашаюцца найважнейшыя праблемы сусьветнай палітыкі. І ніхто не ўважаў за патрэбнае мэтазгоднага рэгуляваньня адпыву зь Нямеччыны нашых нацыянальных сілаў, каб забясьпечыць імі ўсе нашыя эміграцыйныя асяродьдзі, як гэта рабілі іншыя нацыянальнасьці. Пры гэтым усе яны прысягаліся, што як толькі пападзюць у вольную краіну Вашынгтона, дык усе свае сілы й здольнасьці прысьвечыць ня толькі кантынуйнаму нашае нацыянальнае дзейнасьці, але, выкарыстоўваючы новыя магчымасьці, яшчэ яе пашыраць і паглыбляць.

Што-ж асталося сьняня з усіх гэтых, магчыма й шчырых тады абяцаваў? Калі-б не невялічкія групкі нашае эміграцыі ў іншых зааіканскіх краінах, як і ў Эўропе, а ў тым ліку й у Нямеччыне, дзе матэрыяльныя ўмовы значна горшыя або й зусім нягодныя, дык аб нашай нацыянальна-вызвольнай працы на чужыне ня было-б чым і пахваліцца. Нашыя работнікі ў Ангельшчыне, дзе значна горшыя ўмовы працы й зарабткаў, супольнымі высілкамі купляюць сьняня за цяжка запрацаваны грошы грамадзкія дамы для сваіх арганізацыяў і ўстановаў, тады калі ў ЗША купляюць толькі дамы субскія ды новыя аўты. Даслоўна некалькі нашых інтэлігентаў, што не змаглі выехаць зь Нямеччыны, жыючы ў цесных лагерных канурках, церпячы вялікі недастаток і ня маючы перад сабою ніякіх жыцьцёвых перспектываў, змаглі разбудоваць беларускае (Заканчэньне на бал. 4)

рабляньні сьлянамі цукру кустарным спосабам.

## РЭКІ, АЗЭРЫ, РЫБАЦТВА

Беларусь, адсунутая ад мора, атрымала як-бы ў нагараду ад прыроды вялічэзныя водныя прасторы ўнутры. Таму ў гэтым дачыненні Беларусь зьяўляецца найбольш упрыгледжанай краінай эўрапейскага кантынэнта.

Шэсьць вялізных рэк, як Нёман, Заходняя Дзьвіна, Дняпро, Бярэзіна, Сож, Прыпяць, злучаныя ў сваім вярхоўі каналамі з мноствам меншых і большых рэк і рэчак, лучаць густой сеткай усе куткі Беларусі з Чорным і Балтыцкім морам. Каля трох тысяч азэр зьяўляюцца расьсеяныя, як перлы, па ўсёй Беларусі.

Некаторыя раёны Беларусі можна назваць проста азэрнымі краямі. У вадной толькі Віленшчыне налічваецца каля 400 азэраў, а ў Лепельскім павеце каля 900. Агулам-жа ўвесь водны прастор Беларусі аблічваецца прыблізна на 20.000 кв. кілямэтраў.

Усё гэта ў перамешку з прыгожымі беларускімі лясамі надае Беларусі цудоўны краявід, бо што-ж больш упрыгожвае край, як не вада зь лясамі?

Але, апрача красы, водныя прасторы Беларусі маюць для нас вялізарнае значэньне гаспадарскае. Найперш, адносна дробны характар пераважаючай большыні нашых азэраў і ставаў зьяўляецца вельмі прыступным для культурнай рыбацкай гаспадаркі. Калісь я, праходзячы празь Нямеччыну, бачыў адзін невялікі ставок у Вазары на некалькі сот кв. мэтраў, у якім немец разводзіў пстрангі (фарэль). Пры гэтым стаўку сталая прыгожая двухпавярховая камяніца з багатымі мэблямі. Немец меў два аўтамабілі, адзін цяжкі, другі пасажырскі, двое ягоных дзяцей вучылася ў унівэрсытэце — і ўсё гэта за даход з таго

стаўка. На нашых-жа водных прасторах, рахуючы, што на адным гектары можа быць 10.000 эгзэмпляраў рыбы (як цьвердзяць аграномы-рыбаводы), магло-б у нас гадавацца 20.000.000.000 рыбаў.

Датэтуль на Беларусі культурнай рыбацкай гаспадаркі ня было. Рыбу лавілі дзікім спосабам якраз тады, калі яе ня можна лавіць — падчас нерасту. Калі-ж павесіць на Беларусі рыбную гаспадарку як належыць, культурна ды ў гаспадарстваўскім маштабе, дык Беларусь мела-б ня толькі ўдзельныя рыбы для сябе, а й тысячы тонаў на экспарт. Рыба-ж салодкіх водаў, як ведама, шмат лепшая за рыбу марскую. Таму збыт яе быў-бы заўсёды забясьпечаны.

## РЭКІ, ЯК КАМУНІКАЦЫЙНЫЯ ШЛЯХІ І ЯК ЭНЭРГІЯ

Беларускі эканамісты Бурбіс аблічыў, што да вайны 1914 г. у Беларусі было прыгодных водных шляхоў 25.000 вёрстаў, зь іх каля 7.000 прыгодных для паравлаваў і каля 18.000 — для барак і плытоў.

У 1919 г. адзін заходня-эўрапейскі эканамісты інжынер распрацаваў праект, у якім — да рэчы — браў ўдзел ведамы наш дзеяч Антон Луцкевіч, для выкарыстаньня беларускіх рэк, як шляху спалучэньня Балтыцкага мора з Чорным. Фактычна былі распрацаваны два праекты: адзін з Рыгі празь Дзьвіну, Бярэзіну, Дняпро. Другі — з Кэнігсбэргу празь Нёман, Аўгустоўскі канал, Прыпяць, Дняпро.

Абодвы праекты былі перададзеныя эканамічнай сэкцыі Лігі Нацыяў, якая мелася дабіцца згоды на правядзеньне гэтых водных шляхоў ад тагачасных гаспадароў Беларусі. Былі ўжо й ахвотнікі фінансавачь гэтае так цікавае прадыямства, гутарылася ўжо аб магчымых расьчэтых некаторых каналаў і рэк да такога разьмеру, што марскія

параходы маглі-б перасякаць Беларусь безь перагрузак. Зрэалізаваць-жа ніводнага з гэтых праектаў не ўдалося з прычынаў чыста палітычных — нягоды нашых акупантаў.

Няма сумніву, што Беларусь незалежная ніколі гэтакім праектам не праціўляла-б, бо гэта-б вельмі падняло эканамічна наш край, ажывіла-б наш гандаль і зносіны з шырокім сьветам. Але няма таксама сумніву, што такія праекты калісь зрэалізуюцца й то яшчэ можа ў шырэйшым маштабе, бо ўжо й пасля гэтае вайны мы чулі галасы гаспадарстваўскіх мужоў Амэрыкі й Ангельшчыны аб патрэбе інтэрнацыяналізацыі буйнейшых рэк Эўропы, якія зьяўляюцца лагоўнымі камунікацыйнымі артэрыямі.

Беларускі-ж водны шлях «З Варогі» ведамы сьвету яшчэ і з старажытнай гісторыі.

Густая сетка сярэдніх і драбнейшых рэк і рэчак дае змогу дапраўляць меншыя баркі, грузы, а галоўнае спляў лесу, да галоўных артэрыяў — вялікіх рэк Беларусі, як для экспарту ў марскія парты, так і для нутранай таннай камунікацыі.

## БЕЛЫ ВУТАЛ

Вельмі шмат беларускіх рэк, асабліва такія быстраплаўныя, як Нёман, Заходняя Дзьвіна, Дняпро, высакабярэжныя Вяльня, надаюцца для будоўлі магутных электрастанцыяў. Вядомы беларускі дзеяч інжынер Душэўскі чытаў у 1920 г. даклад у Вільні, зь якога выводзіў, што на падставе ягонага падлічэньня на Беларусі ёсьць столькі вадзяное энэргіі, што ёй можна электрыфікаваць усю індустрыю й транспарт Беларусі.

На дробных рэчках, дзе ня вымага-лася якіхсьці асаблівых выдаткаў, нашыя сьляне будавалі млыны, валошчы, воўначоскі й іншыя дробныя промыслы.

проста прыладжаючы вадзяныя калёсы.

## ЛЕС

Лясная плошча Беларусі займае 25—26% усяе тэрыторыі, што складала каля 95.000 кв. вёрстаў. Інжынер Душэўскі аблічыў, што калі падзяліць усю лясную плошчу Беларусі на 100 дзялянак з тым разьлікам, каб прадаючы кажны год адну такую дзялянку на экспарт можна было ўзноў, вярнуўшыся за сто год, дастаць на гэнай дзялянцы дарослы лес, — дык з гэтага экспарту мы маглі-б цалком пакрыць гадавы гаспадарстваўскі бюджэт Беларусі.

Запраўды, адна толькі французская фірма Coze et Cie падпісала была ўмову з урадам БНР у 1918 г. на закуп беларускага лесу на суму 40.000.000 залатых франкаў. А колькі-ж бы ад нас патрабавала ляснога матэрыялу Нямеччына ці зусім бязьлесістая Украіна, да сэрца якой, як распадзельчага гандлёвага цэнтру — Кіева даплывае па Дняпры мноства беларускіх рэк і рэчак, абгібаючых ці проста працяжваючых беларускія лясныя раёны.

Агулам за рынкі збыту й канкурэнцыю нам няма чаго турбавацца. Адзінае гаспадарства, якое з намі магло-б канкураваць лесам, дык гэта Расяя, але наша блізкасьць да рынкаў збыту, перавага якасьці нашых лясоў, ды што найгалаўней — упрыгледжанасьць нашых камунікацыйных шляхоў — сплаву, выключнае й гэтую канкурэнцыю.

Апрача даходу з экспарту сырога будаўлянага матэрыяла, можам яшчэ мець дадатковы даход, разьвіўшы ў сябе дзеравяна-абрабляючую індустрыю, прыкладам, выраб фанеры, паперы, мэбляў. З карчоў вырабляюць тэрпэнтynu, на якую ў нас так вялікі попыт з боку Нямеччыны для яе хімічных хвабры-каў.

З шыльніку, кары й дробнага хва-расьця можна вырабляць сынтэтычную бонзыну, як гэта пачалі ў сябе рабіць швэды.

Пры добрым гаспадараванні можам мець не малы даход і з дзічы, якой гэтака багатыя нашыя лясны, пачынаючы ад адзіных у сьвеце зубраў, рэдкіх у Эўропе й дарагіх сваімі скурамі куніцаў, баброў, ласёў, дзікіх козаў, дзікоў, лісаў, барсукоў зь іх дарагой шэрыццё і канчаючы на розных драбнейшых. Маём таксама мноства птушак — жураўлёў, дзікіх гусей, качак, цецярукоў, курапат і інш.

Багатыя нашыя лясны таксама грыбамі й шматлікімі сартамі ягад, зь якіх пры добрай арганізацыі можна вырабляць добрую мармаладу й розныя напіткі. Грыбы-ж заўсёды становілі паважныя артыкул экспарту Беларусі.

Агулам пры разумнай, добра арганізаванай лясной гаспадарцы, пры сучаснай тэхніцы й голадзе Эўропы на лясныя прадукты могуць добра выжыць 5—6 мільёнаў беларускага насельніцтва. Пры акупацыйных-жа ўмовах беларус вельмі мала карыстае і з свайго лесу. Навет грыбы й ягады мусіў зьбіраць украдкам, быццам злодзей.

Словам лес — гэта нашыя вялізарныя багацці й крыніцы даходу.

Кажны таму акупант, як толькі дабіраўся да Беларусі, адразу накідаўся на наш лес, сек, розаў і расьсялаў яго зь Беларусі на ўсё бакі сьвету. Цэлую вясну й да палавіны лета няўпунна былі запруджаныя бেলюю бярвення плынны ўсе беларускія рэчкі, а беларускаму селяніну, які падштурхиваў бусамом выплываючы зь Беларусі мільёны золата, чаўлілі аб беднасьці ягонай бацькаўшчыны.

Інж. М. Абрамчык

(Працяг у наступным нумары)

# СУСТРЭЧА ЗЬ ЛЯГЕРАМІ

## АБЫ ВЫРВАЦЦА ЗА АКІЯН...

«Цудоўная пагода! Палучым прыгожае з карысным: прадзесям за горад і пабачым, як тут жывуць нашыя людзі» — кажа др. Р., сядучы за руль «Мэрсэдэса».

Памаленьку праціскаемся цераз запханыя машынамі й людзьмі, раскрычаныя рознакалёльнымі нэонамі Мюнхэн. За гарадам пускаем машыну стралой. Дарога, як сталёвая йстужка, сама плыве пад колы. Насустрач нам бягуць і мінаюць маладыя, стромкія хвой. Але хутка канчаецца роскаш прастору й разгону. Зьяжджаем з аўтастрады, мінаем яшчэ адзін заварот і ўжо глядзім на нас падсьлепаватымі аконцамі лягерныя баракі ў Шліягсгайме. Разагнаны «Мэрсэдэс» упіраецца ў шлібан. Нешта прыкрае заварушылася ўнутры: глыбока захованы ўспамін некалькідадовага жыцця ў савецкім ссыльным лягеры. Немец паволі падносіць шлібан, і мы ўціскаемся ў вузенькія дарожкі паміж баракаў. У бараках робяць перадсьвяточныя парадкі: скрабучы, мыючы і трэпчы пясчель. На шнюркох усюды развешаныя бялізна. Кашулі распачліва махаюць рукавамі, далей іншыя драбніцы мужчынскай і жаночай гардэробы. Тыпова лягернае: сусед ведае, што суседжа варыць і што мае ці нічога ня мае пад... каптаном...

Людзі падстаўляюць твары пад пішчоты заходзячага сонца. Багатая разнастайнасць твараў: славянскія, мангольскія, сяміцкія і іншыя. На нас мала зьвяртаюць увагі: столькі ўсіхкіх сюды прыяжджае; прыедуць — паедуць, а лягер стаіць па сваёму, а яны ў ім — ледзь не аўтахтоны.

Знаходзім патрэбны барак. На прастрэл калідор, абাপал пануараваныя пакоікі. Чутна, як у вадным жонка лае мужа па сэрбску, у другім дзіка раче радыё панямецку, у наступным плача дзіця ня ведама па якому. Падлога скрыпіць пад нагамі. Какафонія з рэзанансам.

Стукаем у дзверы. Спадар Д., беларускі інтэлігент, вітае нас шчыра, прадстаўляе жонцы, прэзентуе дзетак. Дзеці — запраўды ня стыдна паказаць: вясёлыя, шустрыя, глядаць смела; дзяўчынка ветлівая, добра ўложаная, гутарыць пабеларуску бязь ніякіх чужакіх налётаў. Відаць добрае й стараннае ўзгаданьне навет у так некарысных абставінах.

Пачынаем гутарыць. Першае, старатапытвае: «што й як?». Гаспадар, бачым, ніколі за словам на дно торбы ня лазіў, з яго само да яго прыягала, дык і цяпер разгартнуў перад нам багаты запас рэторыкі. Рэч зразумелая, найважнейшая, найцікавейшая тэма — эміграцыя, бо гаспадар на днях эміграў ў Амэрыку. На ўступне мы супольнымі сіламі наслабачылі ўсім тым нашым дзеячам палітычным і гаспадарстваўскім мужом, якія, выраваўшыся за акіян, замоўклі, быццам ім рутынаваныя рты хтось далярам і запхнуў.

Пасля ўжо гаспадар пазнаёміў нас з усімі перадэміграцыйнымі перападкамі. Відаць, што гэтую хітрую веду перастудываў ён сумленна. Сколькі я не стараўся запамятаць хаця некалькі скаротаў розных установаў і інстытуцыяў, празь якія мусіць прайсці кожны аматар эміграцыі, пакуль вынішаваны й перанішаваны на ўсе бакі будзе прызнаны годным уступіць у сьвятлоно дэляра, — ніяк ня мог. Такая іх была вялікая колькасць, што я ўкапцы зусім збуйўся. Аказваецца, што тут існуе спецыяльная герархія: той, хто «на конзую», стаіць вышэй за таго, хто «на Функу», а найвышэй той, хто «на транспарце».

Прыходзіць яшчэ сёй-той. Панўлнецца напасьледак і бутэлька. І цягненьца ў несканчонасьць ланцужок, здавалася-б, маленькіх, але як-жа для гэтых людзей важных клопотаў.

Пераходзім у другі барак. Там гаспадыня вельмі мілая, старэйшая жанчына частуе нас вялікай і разнароднай порцыяй сваіх хвароб, якія перахаджаюць ей з мужам выехаць за акіян.

У трэцяга сябры таксама эміграцыйныя клопаты, у чацвертага наадварот — вялікая колькасць хвароб: быў рэўматызм, цяпер благая цыркуляцыя крыві ды й жывот не ў парадку.

Так, гэта запраўды важнае й паважнае. Бо другое — драбніца для гэтых людзей, выкінутых за маргінес жыцця. Пэрская, карэйская ці суданская авантуры, акцыя СОНР-у — мала істотнае.

Ужо позна. Яшчэ некалькі пытаньняў і разьвітваемся з разгутааранымі гаспадарамі. Выхаджаючы зь лягера, праціскаемся цераз таўпу людзей, што вяртаюцца зь кіна. Далей па дарозе моцныя рэфлектары машыны хватаюць у свае кругі пары, што чула да сябе туліяцца. Едзе паволі, а яны ў кругогах рэфлектараў, як у сьвятле тэатральных кінжастаў, разыгрываюць рамантычныя сцэны ў трагі-фарсе пад задоўжкам — «Эрцад жыцця».

На аўтастрадзе прысыпляем машыну. І цераз некалькі мінут — зноў рознакалёрныя нэоны, рэкламы, багатыя вы-

стаўкі, бліскучыя лімузіны, вясёлая таўпа....

Заўтра доўгая дарога: Мюнхэн—Розэнгайм, Розэнгайм—Мюнхэн—Ульм і наадварот.

## ДОБРЫ ПАЧАТАК

Сьцюдзёная, імглістая раніца. Але туман спадае наніз — надзея добрае пагоды. Карыстаючы зь малога руху, стараемся хутчэй вырвацца за горад. «Мэрсэдэс», як добра аб'езджаны конь, лёгка й роўна рве ўперат. Туман апаў і распоўся па траве, а сонца хлынула залатой паводкай на раўніну.

Каля Бад Айблінгу раўніна пераходзіць у ўзгоркі, далей сьнеюць вострыя шчыты гораў. Узгоркі, размаляваныя асепнымі хваробамі лясы, блакітныя азёры, серабрыстыя рэчкі твораць у залатым патоку сонца цудоўны краявід. Сьвежасьць асеньняй раніцы выклікае бадзёры настрой.

Лягер у Розэнгайме робіць лепшае ўражаньне. Перадусім паложаны ў горадзе, далей вялізарныя блёкі будынкаў, хаця прыпамінаюць казармы, а не ня пужаюць безнадзейнасьцяй баракаў. Пакойкі — адзін на ўсю сям'ю, дык трудна стварыць якісь камфорт, але усё-ж такі прытульнае, заціннее і — што найважнейшае — сусед ня нюхае, што ў суседа з гаршка пахне. Гаспадар нам паказвае цераз акно дамы на выканчэньні на другой старане пляцу. Там зімой маюць быць гатовыя памешканьні пад лягер. Для сямейных — адзін або

два пакойчыкі з кухняй. Цешымся разам з гаспадаром.

У другім блёку стары беларускі афіцэр-вэтэран некалькі разоў расказвае нам свае перажываньні. Прызнае, што сучаснасьць невясёлая, але поўныя добрай надзеі на будучыню. Другі — малады прыгожы дзяцюк, былы падкамандны доктара Р., хаця без адной нагі й на пратэзе, але рухаецца жвава, гойсае на самакаце, глядзіць смела, бадзёра, весела. Велья зубы бліскаюць пры сьмеху, блакітныя вочы поўныя сонца. І нацнастрой выпадажджаецца.

Аж ня хочыцца выйжджаць, але трэба.

Праз тры гады ў Лёндане, поўзаючы па цесных, глыбокіх калідорах вуліц, марылася, каб вырвацца дзесь у поле, на раўніну, выбегчы вачыма ў далёкія гарызонты. А тут відаць так далёка, што вочы ня маюць моцы сцягнуць крутазвору. Аўтастрада прастая, як-бы лінейка на паперы. Цісну газ да дошкі, машына рве сокалам, сто, сто дваццаць кілямэтраў на лічніку, шаса сталёвай хвалей плыве пад колы.

Мінаем Мюнхэн і вырываемяся на аўтастраду, што вядзе на Штутгарт. Зноў раўніна, ляскі, вёскі, на палёх стады кароў і авечак, людзі ў народных баварскіх касцюмах, усё ў сонцы. На правай вёсцы знамы нам з жудасных авіядаваньняў Дахаў. Ад гэтага назову павеіла сьмяротным холадам...

## Наддэжжы

(Заканчэньне ў наступным нумары)

# ШТО НАС ЧАКАЕ У НЯМЕЧЧЫНЕ?

Ня ёсьць для нікога сакрэтам, што ўсе бяз выключэньня слаі нямецкага насельніцтва ня скрываюць сваей варожасьці да чужынцаў з Усходу й бязь ніякіх аб'ектывных падставаў любяць ськідваць на іх віну за ўсе злыбеды нямецкага жыцця. Пра гэта мы ўсыяж чуюм ня толькі ў прыватных размовах з паасобнымі немцамі, але й таксама часта чытаем у нямецкай прэсе розных палітычных кірункаў.

Нядаўна адзін украінец з мэтай атрымаць ясны абраз аб настройх сярод немцаў адносна чужынцаў, удаючы рэпартэра нямецкай газэты, правёў апытаньне цэлага раду немцаў рознай асьветы й спэцыяльнасьцяў пра іхны погляд на справу чужынцаў. Вынікі сваіх апытаньняў ён надрукаваў у газэце «Украінскі Самостійнік» за 28 кастрычніка сёлета. З гледзішча на тое, што яны будучы ня менш цікавымі, хоць і не рэвалюцыйнымі, таксама і для беларускага чытача, ніжэй перадрукоўваем найбольш вымоўныя адказы немцаў:

**Фрыц Б., 53 гады, чыноўнік гарадзкой рады:**

«Чужынцы абцяжваюць гаспадарку й павялічваюць статыстыку крымінальных праступленьняў. Пазбайляюць Нямеччыну даходаў з падаткаў і мыта, бо атрымліваюць з заграўнямі вялікую колькасць пачкоў з таварамі, што падлягаюць мытным аплатам, якіх яны ня плацяць.»

**Маргарэта С., 36 год, сакратарка:**

«Ужо найвышшы час, каб урад і паліцыя зрабілі парадак з чужынцамі, што пашыраюць немаральнасьць сярод нямечкіх дзяўчат і жанчын.»

**Ільза Л., 28 год, кандуктарка:**

«Іявыхаваныя чужынцы сваімі паводзінамі ня толькі забіраюць месца ў трамваях, але й парушаюць публічны парадак.»

**Ганс Ф., 32 гады, купец:**

«Чужынцы абавязкава трэба выгнаць з Нямеччыны. Зь іх якраз рэкрутаваліся банды, што апэравалі на чорным рынку й падкопвалі нямецкую гаспадарку.»

**Курт Б., 50 год, інспэктар паліцыі:**

«Прыблізна 75% чужынцаў — гэта асяціняльныя або крымінальныя элемэнтны. Пасля капітуляцыі ня толькі ўзрос лік праступкаў сярод чужынцаў, але навет дасца заўважыць вялікі ўплыў чужынцаў на ўзрост крымінальнасьці сярод нямецкага насельненья.»

**Ірэнэ Г., 30 год, лекарка:**

«Урадава сьцверджана, што лягеры чужынцаў іза адеутнасьці гігіенічных умоваў жыцця і недатрыманьня навет найбольш прымітывных санітарных распараджэньняў сталі гнэздамі ўсякіх заразылівых хваробаў і пошасяўцаў ды непарэдна сталі загражаць нямецкаму насельненью.»

**Ёзэф Т., 29 год, работнік:**

«Абавязкава трэба чужынцаў рэпарываць. Яны ня толькі аб'ядваюць нашу бацькаўшчыну й забіраюць нам усе лепшыя месцы працы, але навет палітычнымі правакацыямі парушаюць добрыя суседзкія дачыненьні між Нямеччынай і заходнімі й усходнімі альянта-

мі й гэтым самым павялічваюць небясьпеку вайны.»

**Стэфан Ф., 32 гады, студэнт:**

«Трэба толькі прывітаць такую пастанову нямецкага ўраду, што ў канцы ўнемажлівіла чужынцам студыяваць у нямецкіх высокіх школах, дзе яны нам шліхам падаркаў і перакупства забіралі месцы, якія нам, як гаспадаром, у нашым гаспадарстве справядліва належыліся.»

**Ганс-Юргэн Т., 36 год, калішні актыўны афіцэр:**

«Зьўлянецца проста дзіўным і незразумелым зьвышчам, што нямецкі ўрад ня ўжыў ніякіх войстрых захадаў, каб спыніць у канцы самаволію г.зв. «бег-гаспадарстваўскіх чужынцаў», якія зь няведомых прычынаў ня хочуць вяртацца ў свае бацькаўшчыны (бо хіба ім тут у Нямеччыне лепш жывецца, як дома) ды прывярнуць лад і спакой для нямецкага народу, які ўжо столькі выцярпеў ад злачынных элемэнтаў, якія твораць у бальшынні жыхары чужынецкіх лягераў.»

І толькі пасьцільні Вольфганг Г., адказаў зусім іначэй:

«Онкель украінеэр іст гут» (дзядзька украінец ёсьць добры), бо ён мне ўсё дае чакалад і цукеркі й часта із мной гуляе.»

# Як творацца інтрыгі й плёткі

У № 68 «Бацькаўшчыны» быў зьмешчаны артыкул У. Паддубіча «Справы, якіх нельга забываць», у якім аўтар паставіў перад грамадзянствам запраўды прыгожы праект: дзеля ажыўленьня нашага культурнага й грамадзкага жыцця на эміграцыі ён запрапанаваў, каб грамадзянства супольнымі высілкамі забясьпечыла мінімальныя ўмовы матэрыяльнага існаваньня для некалькіх нашых кваліфікаваных у гэтых галінах людзей, якія, ня будучы тады абцяжачымі фізычнай працай на ўтрыманьне, усе свае сілы маглі-б прысьвяціць выключна культурнай і грамадзкай дзейнасьці ў інтарэсах і для карысьці гэтага-ж грамадзянства. На думку У. Паддубіча, трэба было-б стварыць такім спосабам дваццаць працоўных грамадзкіх стыпэндыяў, пры помачы якіх мы змаглі-б забясьпечыць патрэбнымі кадрамі ўсе найважнейшыя дзялячкі нашае нацыянальнае дзейнасьці.

Кажны сумленны чалавек, навет не канечне патрыёт, мог-бы такі праект толькі прывітаць, бо закінучы яму нейкіх задніх мэтаў ніяк нельга. Тыя нашы суродзічцы, якім было-б запрапанаваныя такія грамадзкія стыпэндыі за іхную выключную грамадзкую ці культурную працу, на гэтым толькі праіграваць-б, бо такія стыпэндыі было-б бюспрэчна меншымі, чымсьці цяперашні іхны прыватны заробаток.

Але, як нам ведама, успомненны праект быў выключна асабістым праектам аўтара артыкулу, і нікому навет ня прыходзіла на думку займацца ягонай рэалізацыяй. Ня гледзячы на гэта, рэатарны лісток п.н. «Беларускі патрыёт», што час ад часу паяўляецца ў Нямеччыне й называе сябе органам «трэцяе сілы», у

# Пагоня за далярам...

(Заканчэньне)

рускую прэсу да ўзроўні, на якой яна тут яшчэ ніколі не знаходзілася. А ў ЗША адзіная беларуская газэта «Беларус» выходзіць зь пяцімесячнымі перапыткамі (даслоўна: Но. 2/4 паявіўся за 21 красавіка, а наступны Но. 3/5 за 20 верасня 1951 г.). Так патрэбны навуковы часпіс, якім меўся стацца месячны орган Беларускага Навуковага Таварыства імя Скарыны «Веда», паявіўся апошні раз за люты-сакавік. г.зн. роўна паўгода таму назад.

Больш году таму ў «Бацькаўшчыне» быў надрукаваны артыкул «Памажце патрабуючым!», у якім была выказаная просьба да нашых суродзічаў за акіянам памагаць у форме прысылання прадуктовых і адзежных пачкоў для тых беларусаў, што незалежна ад іхнае волі былі пакінутыя на галоднае існаваньне ў лягерах Нямеччыны. Ня гледзячы на тое, што гэтая помач была й ёсьць палочка патрэбнай, бо матарыяльнае палажэньне й разам з гэтым маральнае самапачуцьцё нашых людзей, пакінутых на ласку й няласку немцаў, даслоўна распачлівае, бадай ніхто на гэты заклік не захацеў адклікнуцца. А калі некаторыя і паказалі свой вялікадушны гост, дык пры гэтым далі да зразуменьня, што здабыліся яны на запраўды вялікі й непамерна цяжкі для іх учынак. Прыкладам аднаму старому хвораму беларускаму афіцэру-вэтэрану, які мусіць жыць і адзявацца за 35 нямецкіх марак у ме-

сяц, якія дае яму нямецкі ўрад сацыяльнай апекі, удалося ад сваіх знаёмых сяброў па зброі атрымаць адзін звычайны прадуктовы пачок, на які складаліся ў Амэрыцы аж чатыры асобы(!).

Пішам пра гэтую прыкрую справу не ў мэтах дакору нашым суродзічам у ЗША, але таму толькі, што ўсе гэтыя справы на столькі сур'ёзныя й балючыя, што маўчаць аб іх нельга й маўчаць аб гэтым ня мае права. Можна нашыя словы горкае праўды прамовяць да душы лепшых нашых людзей, што яшчэ поўнасьцю не загразьлі ў вузкім матарыялізме, і прымусіць іх задумацца аб тым, што ёсьць яшчэ мэты вышэйшыя й прыгажэйшыя, чымсьці гарачкавая пагоня за далярамі, аўтамі ды дамамі.

Ст. Крушыніч

## ПРЭСАВАЯ КАНФЭРЭНЦЫЯ АБН

Цэнтральны Камітэт Антыбальшавіцкага Блёку Народаў (АБН) зарганізаваў 6 лістапада сёлета ў Мюнхэне прэсавую канфэрэнцыю ў сувязі з 34-ай гадавінай кастрычніцкай рэвалюцыі ў Расеі. На канфэрэнцыі прадстаўнікі паасобных нацыянальнасьцяў, задзіночаныя ў АБН, інфармавалі аб крывавым бальшавіцкім тэроры ў іхных бацькаўшчынах, які шалее там ужо 34 гады, і заклікалі вольны дэмакратычны сьвет да бескампрамісцовага заманьня з бальшавізмам. У канфэрэнцыі прынялі ўдзел многія прадстаўнікі амэрыканскіх і нямецкіх прэсавых агенстваў, які і паасобных газэтаў.

Зацікаўленьне канфэрэнцыяй было вялізарнае, а дыскусія над рэфэратамі паасобных нацыянальных прадстаўнікоў занягнулася да позьнага вечара. Многія газэты зьмясьцілі свае прыхільныя водзвыы аб канфэрэнцыі.

## СПРАВА УЦЕКАЧОУ НА ПАРАДКУ ДЗЕННЫМ ЗН

Галоўная Рада ІРО ў Жэнівэ паставіла перадаць на парадак дня наступнай генэральнай асамблеі Задзіночаных Нацыяў, якая ў пачатку гэтага месяца пачынаецца ў Парыжы, міжнародную праблему ўцекачоў з Усходняе Эўропы. Было Галоўнай Радай ІРО пададзена да ведама, што яшчэ знаходзіцца ў Нямеччыне, Аўстрыі й Італіі 140.000 уцекачоў, якія не змаглі выэміграваць. Каля 1.000 уцекачаў месяцаны прыбывае на Захад з краінаў, акупаваных Саветамі.

## Прадстаўніцтвы „Бацькаўшчыны“

ПАЗА НЯМЕЧЧЫНАЙ:

- У Бэльгіі:**  
Mr. Karas Leonid, 19, Place Hoover, Louvain, Belgique.
- У Ангельшчыне:**  
The Whiteruthenian Editorial Foundation 52, Penn Road, London, N.7. England.
- У Францыі:**  
Mr. Symaniec Vladimir, 15, rue du Ltn. Boncour, Neuilly s/Seine, France.
- У ЗША:**  
Mr. B. Danilovich, 222 Suydam St. New Brunswick, N. J., U.S. A.
- У Канадзе:**  
Mr. Joseph Comy, 270 Clinton Str. Toronto, Ont., Canada.
- У Аргентыне:**  
Asociacion Bielorusa en la Argentina calle Coronel Sayos 2981, 4 de Junio prov. Buenos Aires. Argentina.
- У Аўстраліі:**  
Mr. Jackievic Donat, 60 Fisher Street, East Brisbane, Q-ld, Australia.
- У Вэнэзуэлі:**  
Dudziak Vladimir, Crucesita a San Miguel 74, Caracas, Venezuela.
- У Новай Зэльанды:**  
Mr. Karanieuskj Marjan, Burns Iznosc, Mosgiel, New Zealand.

Непастрэдна з гэтых прадстаўніцтваў просім суродзічаў высьпеаць «Бацькаўшчыну» і там-жа разьлічвацца за газэту.

## ЦАНА «БАЦЬКАУШЧЫНЫ» ПАЗА НЯМЕЧЧЫНАЙ

- |                   |            |
|-------------------|------------|
| 1. ЗША            | 15 цэнтаў  |
| 2. Канада         | 15 цэнтаў  |
| 3. Вялікабрытанія | 1 шылінг   |
| 4. Францыя        | 40 франкаў |
| 5. Аўстралія      | 1 шылінг   |
| 6. Аргентына      | 2 пэзо.    |
| 7. Бэльгія        | 5 франкаў  |

Ува усіх іншых краінах раўнаватарсьць 15 цэнтаў ЗША за 1 эгзімпляр.

З прычыны дэвізовых абмежаваньняў у Нямеччыне грошы за «Бацькаўшчыну» з усіх краінаў пазя Нямеччынай просім перасылаць на наступны адрас:

Mr. Jan Zaprudnik,  
19, Place Hoover, Louvain, Belgique.

Артыкулы, падпісаныя прозьвішчамі або ініцыяламі аўтараў, могуць выражаць думкі, зь якімі Рэдакцыя не згаджаецца.